

ព្រះរាជបណ្ណាល័យ កម្ពុជា

# KAMBUJASURIYĀ


កម្ពុជសុរិយា  
៧ ១

ជាទស្សនាវដ្តីចេញផ្សាយពីព្រះរាជបណ្ណាល័យ មួយខែតំរក្សាល

ឆ្នាំគំរប់ ១៤ ភាគទី ៨

គណៈរដ្ឋប្រឹក្សានៃសម្តេចសន្និសីទស្តារឡើងក្នុងឆ្នាំ ១៩១១

បានអនុញ្ញាតហើយ



កុំពេញ

ការផ្សាយរបស់ព្រះរាជបណ្ណាល័យ

ព.ស. ២៤៧៤

គ.ស. ១៩៥២

# បញ្ជីរឿង

ទំព័រ

- ១ — វិទ្យុទេសនា កណ្តុទី ២ របស់ព្រះតេជព្រះគុណ ព្រះសិរីសម្មតិវង្ស បាតហ្វាន សាលាបាលីដាន់ខ្ពស់ សំដែង . . . . . ៣
- ២ — រឿងព្រះបាទអសោកមហារាជ អ្នកអាចារ្យគឹម-អាស ប្រើពីភាសាបារាំងសែស មកជាខេមរភាសា (តមក) . . . . . ១០
- ៣ — ប្រវត្តិពួកឧបាសក-ឧបាសិកា ជាសាវ័កសាវិកា របស់ព្រះពុទ្ធជាម្ចាស់ ទី ៧-៨ ប្រវត្តិរបស់ខត្ត-ហត្ថិជាមកនឹងអម្ពជ្ជ . . . . . ១៤
- ៤ — ភូមិសាស្ត្រសង្ខេបនៃនាគាប្រទេស អំពីភូមិសាស្ត្រប្រទេសអង់គ្លេស (តមក).. ១៧
- ៥ — គន្លឹះការហោម ស្រងំយកអំពីគោលចារឹកផ្សេងៗក្នុងគន្លឹះការលោក(តមក) ២២
- ៦ — លោកវិទ្យុ ពាក្យពាក្យ របស់អ្នកទេពញ័រស្យាសារពេន្ទ្រី (នង) (តមក)... ២៨

# រូបក្រៅរឿង

ក្បួនដោយដៃលយចេញពីប្រាសាទកណ្តាលនៃប្រាសាទបន្ទាយសំរែ ។ ការពនា  
 សម័យប្រាសាទនគរវត្ត សតវត្សរ៍ទី ១៧ នៃពុទ្ធសករាជ . . . . . ១

# TABLE DES MATIÈRES

	Pages
1. VIDYUDESANĀ (Prédication faite à la Radio Phnôm-Penh) par le Vénérable Préas SIRISAMMATVONG ĒM Directeur de l'École Supérieure de Pālī.....	3
2. Légende de l'Empereur Aśoka de l'Inde antique, traduit du français en Cambodgien par feu l'Achar KIM-ANN (suite)..	10
3. Vies des disciples laïcs du Bouddha: VII. Vie d'UGGA-HATTHIGĀMOKA. — VIII Vie de AMBATHĀ.....	14
4. Géographie sommaire de divers pays: l'Angleterre (suite)..	17
5. Histoire de Rome. Extraits de divers documents de l'histoire universelle (suite).....	22
6. Lokaneyya, poème par feu l'Oknha Vongsa Sarpejña (Nong) (suite).....	29

## HORS-TEXTE:

Fronton du sanctuaire central de Banteay-Samrè.....	1
---	---

Pages

(1) par  
de  
3  
10  
14  
17  
23  
29  
1



រូបចម្លាក់ដែលលយចេញពីប្រាសាទកណ្តាលនៃប្រាសាទ  
បន្ទាយសំរែ ។ ការរចនាសម័យប្រាសាទនគរវត្ត សតវត្សរ៍  
ទី ៩ នៃពុទ្ធសករាជ

វិទ្យុទេសនាគណ្តាងី ២

នៅថ្ងៃព្រហស្បតិ៍ ៨ រោចខែផល្គុន ឆ្នាំម្សៅ ត្រីស័ក ព. ស. ២៤៧៤

របស់

ព្រះសិរីសម្មតិវិង្ស អែម

ផ្សាយតាមវិទ្យុ ចំពោះពុទ្ធសាសនិកជនដែលកាន់ព្រះពុទ្ធសាសនា បានអញ្ជើញចូលមកប្រជុំស្តាប់ព្រះធម៌ទេសនាក្នុងទីកោះសពេលនេះ, អាត្មា ភាពនឹងសំដែងជាលំដាប់ភ្ជាប់អន្តរាគមន៍អំពីធម្មទេសនាទី ១ មក ដែលធម្ម- កថិកលោកបានសំដែងរឿងព្រះពុទ្ធសាសនាមាន ៣ ព្រមទាំងសេចក្តី អធិប្បាយដោយសន្លេង ឲ្យល្អមន្តីទីទុក្ខកាសដែលមានវេលាតិច ។

ពេលនេះនឹងសំដែងរឿងព្រះពុទ្ធសាសនាគេទៅទៀត ដែលសម្តេច ព្រះមហាមុនីនាមព្រះអង្គទ្រង់ត្រាស់សំដែងឲ្យទុកទេដល់ពុទ្ធបរិស័ទទាំង ៤ ពួក មានភិក្ខុបរិស័ទ ជាដើម, ក្នុងគម្ពីរអង្គកូនិកាយភិក្ខុបរិស័ទ ពន្យល់ អំពីព្រះពុទ្ធសាសនាមានអង្គបី ៗ ដូចគ្នា ដ៏កែវលែងច្រើនលើក គឺព្រះអង្គ ទ្រង់សំដែងបន្ថែមរឿងព្រះពុទ្ធសាសនាមានអង្គបីៗដូចគ្នាច្រើនដង, កែ ថាមានធម្មសន្តិកវិញ្ញាណសង្ខេបៗគ្នា ជាគ្រឿងជាសំភ្លើងសតិបញ្ញាដល់ ពុទ្ធបរិស័ទឲ្យបានចំរើនប្រាជ្ញាកាន់កែក្លែងក្លាខ្លាំងឡើង, ដើម្បីនឹងបាន សម្រេចប្រយោជន៍ក្នុងលោកនេះនឹងលោកខាងមុខ ដោយមេត្តាកុណា របស់ព្រះអង្គពិត ។

កោ សាធិវោ បពិត្រសាធុសប្បវេណីទាំងឡាយដ៏ចម្រើន ព្រះពុទ្ធ-  
 សាសនាមានអង្គ ៣ ទោះគឺ សាមញ្ញសាសនា ព្រះសម្មាសម្ពុទ្ធជាម្ចាស់  
 ព្រះអង្គទ្រង់ប្រែប្រួលដោយសាធុជនត្រូវតែខំព្យាយាមរៀនសូត្រឲ្យចេះ  
 ដឹងនូវវិជ្ជាដែលជាផ្លូវត្រង់មានអង្គ ៨ កំណត់ទុកក្នុងចិត្តឲ្យចាំស្ងាត់ច្បាស់  
 លាស់ដោយខ្លួនឯង ១, សាមញ្ញសាសនា ព្រះអង្គទ្រង់ប្រែដៅ  
 ប្រាប់ពន្យល់ថា សាធុជនដែលត្រូវបានផលប្រយោជន៍ទាំងពួង ក្នុង  
 បច្ចុប្បន្ននេះក្តី បរលោកក្តី ព្រះនិព្វានក្តី ក៏បានមកតែពីការចេះដឹងនូវវិជ្ជា  
 ដែលជាផ្លូវត្រង់ច្បាស់លាស់ដោយខ្លួនឯង ១, សាមញ្ញសាសនា  
 ព្រះអង្គទ្រង់ប្រែដៅពន្យល់ថាៈ សាធុជនដែលនឹងបានសម្រេចប្រយោជន៍  
 ដ៏មានខ្លឹមសារបរិសុទ្ធដុតចាកកងទុក្ខទាំងពួងនោះ ក៏កើតមកតែពីការ  
 ចេះដឹងនូវវិជ្ជាដែលជាផ្លូវត្រង់ច្បាស់លាស់ដោយខ្លួនឯង ១, ត្រូវជាពុទ្ធ-  
 សាសនាមានអង្គ ៣ ពិត ។

សេចក្តីអធិប្បាយថា

ទី១ - សម្តេចព្រះមុនីខ្នងស្រីជាម្ចាស់ ព្រះអង្គជាអង្គសព្វញ្ញទ្រង់  
 ផ្តោចច្បាស់នូវធម៌ជាលោកិយនឹងលោកុត្តរទាំងអស់ដោយសព្វគ្រប់  
 ហើយព្រះអង្គប្រកបដោយព្រហ្មវិហារធម៌ទាំង៤ មានមេត្តាសេចក្តីស្រ-  
 ឡាញ់រាប់អានស្វែងរកនូវប្រយោជន៍វិលក៏ចែកដល់សក្តិទិករទាំងឡាយ

ឲ្យបានសេចក្តីសុខ - ចំរើនបរិបូណ៌ដោយគោតសម្បទ រួបសម្បត្តិ បញ្ញា-  
សម្បត្តិ ស្មើគ្នាជាដើម, ហើយព្រះអង្គទ្រង់ប្រៀនប្រដៅសក្តិនិកាយ  
ទាំងឡាយដែលមានប្រាជ្ញាចង់បានសំរេចសម្បត្តិទាំង ៣ យ៉ាងនេះ, ឲ្យ  
ខំព្យាយាមប្រឹងប្រែងរៀនសូត្រនូវវិជ្ជាដែលជាផ្លូវត្រង់មានអង្គ ៨ ទើប  
ឆ្ពោះទៅកាន់សម្បត្តិទាំង ៣ យ៉ាងដូចបំណងប្រាជ្ញាបាន បើសត្វទាំង-  
ឡាយពុំបានព្យាយាមរៀនសូត្រឲ្យចេះដឹងនូវវិជ្ជាដែលជាផ្លូវត្រង់មានអង្គ  
៨ នេះទេ មុខជាពុំបានសំរេចនូវសម្បត្តិទាំង ៣ យ៉ាងនេះឡើយ ឬថាបាន  
ព្យាយាមរៀនសូត្រចេះដឹងហើយតែពុំបានប្រតិបត្តិតាម ក៏គង់ពុំបាន  
សំរេចសម្បត្តិទាំង ៣ យ៉ាងនេះដែរ ។ ឯវិជ្ជាដែលជាផ្លូវត្រង់មានអង្គ ៨  
នោះគឺ សម្មាទិដ្ឋិ ប្រាជ្ញាយល់ឃើញត្រង់ ១ សម្មាសង្កប្បៈ សេចក្តីត្រិះរិះ  
គិតត្រង់ ១ សម្មាវចា សំដីនិយាយត្រង់ ១ សម្មាកម្មន្តៈ ធ្វើការងារត្រង់ ១  
សម្មាអាជីវៈ រកស៊ីចិញ្ចឹមជីវិតត្រង់ ១ សម្មាវាយាមៈ ព្យាយាមសង្វាត  
ធ្វើត្រង់ ១ សម្មាសតិ ស្មារតីនឹកព្យាកត្រង់ ១ សម្មាសមាធិ ដកលំបិត  
ស្មោះត្រង់ក្នុងធម៌ ១ ត្រូវជាវិជ្ជាមានអង្គ ៨ ជាផ្លូវត្រង់ដ៏ប្រសើរ សម្រាប់  
អ្នកប្រាជ្ញទាំងឡាយមានបច្ចេកពោធិសត្វនឹងសព្វញ្ញពោធិសត្វជាដើម  
លោកតែងត្រាច់ទៅស្វែងរកសេចក្តីសុខសេចក្តីចំរើន បានជួបប្រទះនឹង  
សម្បត្តិទាំង ៣ យ៉ាងគឺ សម្បត្តិមនុស្ស ១ សម្បត្តិទេពា ១ សម្បត្តិព្រះ  
និព្វាន ១ ព្រោះតែលោកបានចេះដឹងវិជ្ជាដែលជាផ្លូវត្រង់មានអង្គ ៨ នេះ

ឯង ។ ន័យមួយទៀត ព្រះអរហន៍សម្មាសម្ពុទ្ធព្រះអង្គបានបរមាភិសេក-  
សម្មាធិញ្ញាណជាអង្គព្រះសព្វញ្ញសម្មុទ្ធជ្រាបក្នុងលោកហើយ ទ្រង់  
ប្រកបដោយមហាករុណាគុណមានព្រះហឫទ័យអាណិតអាសូដល់សត្វ-  
និករទាំងឡាយដែលដេកគ្រានៅក្នុងសង្សារទុក្ខឥតស្រាកស្រាន្ត, ទើប  
ព្រះអង្គលើកយកផ្លូវគ្រងមានអង្គ៤មានក្នុងធម្មចក្កប្បវត្តនសូត្រមកសំដែង  
ប្រកាសផ្សាយទៅក្នុងមួយម៉ឺនលោកជាតិ ហើយទ្រង់លើកយកអង្គទី ១-  
២ គឺ សម្មាទិដ្ឋិ សម្មាសង្កប្បៈ ឲ្យឈ្មោះថាបញ្ញាខន្ធ ជាពួកកងនៃបញ្ញា  
ទាំងអស់ បានខាងបរមគ្គព្រះអភិធម្មបិដក ៧ គម្ពីរចំនួន ៤ ម៉ឺន ២ ពាន់  
ធម្មក្ខន្ធ, ទ្រង់លើកយកអង្គទី ៣-៤-៥ គឺ សម្មាវាចា - សម្មាកម្មន្តៈ សម្មា-  
ភាជីវៈ ឲ្យឈ្មោះថាសីលក្ខន្ធ ជាពួកកងនៃសីលទាំងអស់ បានខាង  
ព្រះនិយមបិដកចំនួន ២ ម៉ឺន ១ ពាន់ធម្មក្ខន្ធ, ទ្រង់លើកយកអង្គទី ៦-៧-៨  
គឺសម្មាវាយាមៈ - សម្មាសតិ - សម្មាសមាធិ ឲ្យឈ្មោះថាសមាធិក្ខន្ធ ជា  
ពួកកងនៃសមាធិទាំងអស់ បានខាងព្រះសុត្តន្តបិដកចំនួន ២ ម៉ឺន ១  
ពាន់ធម្មក្ខន្ធ រួមទាំងអស់ត្រូវជា ៨ ម៉ឺន ៤ ពាន់ធម្មក្ខន្ធ ។ ឃើញថាផ្លូវ  
គ្រងមានអង្គ ៤ នេះច្រើនជាអនេកហួសកំឡាំងប្រាជ្ញានឹងអធិប្បាយឲ្យពិ-  
ស្តារសព្វគ្រប់ពុំបាន, នឹងលើកយកតែអង្គទី ១ គឺសម្មាទិដ្ឋិមកអធិប្បាយ  
ជាសេចក្តីពិស្តារបន្តិច ដើម្បីជាកិច្ចដល់លោកអ្នកជាសប្បុរសបានចូលមក  
ប្រជុំស្តាប់ក្នុងវេលានេះ ក៏សម្មាទិដ្ឋិអង្គទី ១ នេះ ព្រះសយម្ពញ្ញាណជា



ម្ចាស់ទ្រង់ត្រាស់សំដែងចែកជាពីរយ៉ាងគឺ សម្មាទិដ្ឋិជាលោកិយ ១ ជា  
លោកុត្តរ ១ ។

ឯសម្មាទិដ្ឋិជាលោកិយនោះ សេចក្តីអធិប្បាយថា ប្រាជ្ញាយល់ឃើញ  
ត្រង់ គឺរៀនចេះដឹងជាក់ច្បាស់ដោយខ្លួនឯងថា អំពើដែលបុគ្គលបានធ្វើ  
ល្អនឹងបានទទួលផលល្អជាទ្រព្យមរណ៍របស់ខ្លួន ឲ្យផលល្អដល់ខ្លួនវិញ,  
អំពើដែលបុគ្គលបានធ្វើអាក្រក់ នឹងបានទទួលផលអាក្រក់ជាទ្រព្យមរណ៍  
របស់ខ្លួន ឲ្យផលអាក្រក់ដល់ខ្លួនវិញ, រៀនចេះដឹងជាក់ច្បាស់ស្គាល់ប្រ-  
យោជន៍ជាលោកិយថា មនុស្សកើតមកក្នុងបច្ចុប្បន្ននេះ មានវិជ្ជាជាទ្រព្យ  
ដ៏ប្រសើរ, ត្រូវតែទំព្យាយាមរៀនសូត្រនូវចំណេះវិជ្ជាគ្រប់យ៉ាង ដែល  
ជាវិជ្ជាសម្រាប់លោក មិនត្រូវខ្ជិលច្រអូសទម្រង់ចុះឡើយ, ត្រូវតែទំរៀន  
សន្សំប្រាជ្ញាឲ្យកើតមកពីការស្តាប់ខ្លះ ឲ្យកើតមកពីការទន្ទេញខ្លះ ឲ្យ  
កើតមកពីការរំពឹងរិះគិតពិចារណាខ្លះ ឲ្យកើតមកពីការស្វាធារ្យខ្លះ  
ឲ្យកើតមកពីការពិចារណា សំឡឹងមើលនូវហេតុនឹងផលឲ្យសមគ្នាតាម  
សភាពពិតខ្លះ, ព្រោះវិជ្ជាគ្រប់យ៉ាងក្នុងលោកនេះ តាមតែវិជ្ជាអ្វីក៏ដោយ  
ដែលជាវិជ្ជាត្រង់មិនប្រកបដោយទោសមានវិជ្ជាកសិកម្មពាណិជ្ជកម្មជា  
ដើម សឹងមានផលប្រយោជន៍កើតទ្រព្យសម្បត្តិយសស័ក្តិ បានសេចក្តី  
សុខចម្រើនក្នុងលោកនេះនឹងលោកខាងមុខ តាមលំដាប់វិជ្ជាជាន់ខាង-  
កណ្តាល-ខ្ពស់ ដោយពិត បានឈ្មោះថាសម្មាទិដ្ឋិជាលោកិយ ។

សម្មាទិដ្ឋិ ប្រាជ្ញាយលំយើញត្រង់ជាលោកុត្តរនោះ សេចក្តីថា  
 សច្ចុសទាំងឡាយមានប្រាជ្ញាយលំយើញជាក់ច្បាស់ថាសេចក្តីសុខទាំង  
 ៣ យ៉ាង គឺ សុខរបស់មនុស្ស ១ សុខរបស់ទេវតា ១ សុខក្នុងព្រះ  
 និព្វាន ១ ជាផលកើតមកអំពីបរិច្ចាគទ្រព្យឲ្យបាន ១ សមាទានរក្សាសីល១  
 រិះគន់មេត្តាការីនា ១ ហើយទំប្រឹងប្រែងធ្វើទានរក្សាសីលការីនាពុំដាច់  
 ន័យមួយទៀត គឺមានប្រាជ្ញាភ្នែកស្វាងរុំរឿងចាក់ចុះទៅក្នុងកងព្រះអរិយ-  
 សច្ចុទាំង ៤ មានទុក្ខសច្ចជាដើម បានធ្វើសោធន៍សកិច្ចទាំង ១៦ ឲ្យហើយ  
 ស្រេច បានសម្រេចមគ្គ ៤ ផល ៤ មានសោតាបត្តិមគ្គជាដើម បាន  
 ឈ្លោះថាសម្មាទិដ្ឋិជាលោកុត្តរតិច ។

ក៏វិជ្ជាទាំងអស់នេះ សម្តេចព្រះលោកុត្តរាចារ្យជាម្ចាស់ទ្រង់ឲ្យតវទ  
 ប្រដៅពុទ្ធបរិស័ទថា ត្រូវតែទំព្រាយាមរៀនសូត្រឲ្យចេះដឹងស្ងាត់ដោយ  
 ខ្លួនឯង ហៅថា សាមញ្ញសាសនា ។

ទី ២- អធិប្បាយថា: ព្រះសម្មាសម្ពុទ្ធជាម្ចាស់ព្រះអង្គទ្រង់ប្រៀន  
 ប្រដៅដល់ពុទ្ធបរិស័ទថា ផលប្រយោជន៍គឺមនុស្សសម្បត្តិនឹងយសសីក្តិ  
 ជាដើមក្នុងលោកនេះក្តី, ទៅសម្បត្តិដ៏ជាទិព្យនឹងមនុស្សសម្បត្តិដែលនឹង  
 ត្រូវបានទៅក្នុងលោកខាងមុខក្តី, និព្វានសម្បត្តិដែលជាសម្បត្តិយ៉ាង  
 ក្តីមន្តសំបុត្រក្តី, ក៏សម្បត្តិទាំងអស់នេះដែលនឹងកើតឡើង ក៏កើត

មកតែអំពីការរៀនសូត្រចេះដឹងជាក់ច្បាស់នូវវិជ្ជាដែលជាដួវត្រង់មានអង្គ  
៨ មានសម្មាទិដ្ឋិប្រាជ្ញាយល់ឃើញត្រង់ជាដើម ហើយបដិបត្តិតាមត្រូវ  
ដោយខ្លួនឯង បានឈ្មោះថា សាមញ្ញផលសាសនាពិត ។

ទី ៣- អធិប្បាយថា : សម្តេចព្រះអនាវរញ្ញាណព្រះអង្គទ្រង់ប្រទាន  
ឧក្រិដ្ឋកុសលសម្មាសមាធិសំខេត្តសម្មាសមាធិសំខេត្តសម្មាសមាធិសំខេត្ត  
នឹងបានសម្រេចប្រយោជន៍ដ៏មានខ្លឹមសារបរិសុទ្ធផុំគោកកងកិលេសទាំង  
អស់ ក៏បានសម្រេចមកតែអំពីការរៀនសូត្រចេះដឹងច្បាស់លាស់នូវវិជ្ជា  
ដែលជាដួវត្រង់ហើយបានប្រតិបត្តិត្រូវដោយខ្លួនឯងពិត បានឈ្មោះថា  
សាមញ្ញតសាសនា ។

សំដែងរឿងសាសនាមានអង្គ ៣ បញ្ចប់សេចក្តីជាសន្លេបតែប៉ុណ្ណោះ  
ឯង ។

សូមផ្សាយកុសលកុសលសីគំនរកុសលផលបុណ្យដែលជាបច្ច័យកើតមក  
អំពីធម្មទាននេះ ចំពោះដល់អស់លោក-អ្នកជាសប្បុរសទាំងឡាយ សូម  
ទទួលអនុមោទនារីករាយត្រឹមអរយកចំណែកផលបុណ្យធម្មទាននេះ  
ដោយកុសលចេតនាស្មោះត្រង់ ហើយសូមឱ្យសាធុសប្បុរសទាំងឡាយ  
បានសម្រេចសេចក្តីសុខគ្រប់ប្រការ កុំឱ្យឃ្លៀងឃ្លាតឡើយ ។

# រឿងព្រះបាទអសោក

(តមក)

កាលព្រះបាទអសោកបានទស្សនាការឃើញនិគ្រោធសាមណេរកំ-  
 ពុំនិមន្តបិណ្ឌបាតដូច្នោះ ទើបចាត់រាជមាត្រ្យទ្រទៅនិមន្តសាមណេរ  
 នោះមក ស្តេចយាងចូលទៅជិតសាមណេរដែលមានអង្គុយនឹងអំបោ-  
 បថង់ស្ងប់ស្ងៀមដូច្នោះ ក៏មានព្រះរាជទង្គិរត្រាស់ថា “លោកម្ចាស់បូកនឹង  
 លើកសន្ធិសមគួរចុះ” ។ ពេលនោះ និគ្រោធសាមណេរនឹកមើលក្នុង  
 ទិសផ្សេងៗ មិនឃើញមានកិក្ខុដទៃនៅក្នុងទីនោះ លោកក៏ចូលទៅជិត  
 បល្ល័ង្ករាជ្យ ព្រះបាទអសោកជាបដូច្នោះ ទើបទ្រង់ព្រះតម្រិះថាៈ  
 “សាមណេរនេះនឹងជាម្ចាស់នៃព្រះរាជដំណាក់របស់អាត្មាក្នុងថ្ងៃនេះ” ។  
 សាមណេរបានហុចបាតដល់ព្រះហស្តព្រះបាទអសោកហើយ ទើប  
 ឡើងគង់លើបល្ល័ង្ករាជ្យនៅក្រោមស្លេតច្នៃ ព្រះរាជាទ្រង់ទតឃើញ  
 ដូច្នោះក៏មានព្រះរាជហ្មឺយជ្រះថ្លា ទ្រង់សរសើរនូវការសង្រួមអង្គុយ  
 ជាដើមហើយ ទើបព្រះរាជទានភោជនាហារដ៏ត្រីតាល ដែលគេតាក់តែង  
 ដើម្បីព្រះអង្គ ប្រគេនដល់និគ្រោធសាមណេរ និមន្តឲ្យធ្វើកត្តកិច្ចរូប  
 ស្រេចហើយ ទើបត្រាស់សួរនូវពុទ្ធជំពន្ធនឹងនិគ្រោធសាមណេរ ។ បាន  
 សំដែងធម៌ទេសនាក្នុងធម្មបទអប្បមាទវគ្គថ្វាយព្រះរាជាថាៈ

អប្បមាទោ អមតំ បទំ បមាទោ មប្បតោ បទំ

អប្បមត្តា ន មិយ្យត្តិ យេ បមត្តា យហិ មតាតិ

សេចក្តីមិនប្រហែសជាដូរមិនស្លាប់ សេចក្តីប្រហែសជាដូរស្លាប់  
ពួកអ្នកមិនប្រហែសឈ្មោះថាមិនស្លាប់ ពួកអ្នកប្រហែសទុកដូចស្លាប់ ។

ព្រះបាទអសោកបានទ្រង់ព្រះសណ្ឋា បំនូរតាថាមួយ ប្រកបដោយ  
បាទ ៤ នេះ ព្រះអង្គក៏កើតសេចក្តីជ្រះថ្លាក្នុងពុទ្ធសាសនា ទើបបរិច្ចាគ  
និច្ចកក្កដល់និគ្រាធសាមណេរ ៨ សម្រាប់ ។ សាមណេរថ្វាយព្រះពរ  
ថា “ អាត្មាភាពបានទទួលព្រះរាជទានដោយត្រូវធម៌ហើយ អាត្មា  
ភាពនឹងបូជាវត្ថុនេះដល់ព្រះឧបជ្ឈាយ៍ដែលលោកប្រដៅអាត្មាភាពឲ្យដឹង  
គុណទោសខុសត្រូវ ” ។ ព្រះបាទអសោកបានប្រគេន ៨ សម្រាប់ទៀត  
និគ្រាធសាមណេរថ្វាយព្រះពរថា “ អាត្មាភាពនឹងបូជាដល់អាចារ្យដែល  
លោកលើកយកនូវធម៌ជាប្រយោជន៍មកប្រដៅអាត្មាភាព ” ។ ព្រះរាជា  
ប្រគេន ៨ សម្រាប់ទៀត សាមណេរក៏យកទៅបូជាដល់ព្រះសង្ឃអស់  
ទៅ ព្រះមហាក្សត្រិយ៍ប្រគេន ៨ សម្រាប់ទៀត ក្នុងគ្រាជាតំរប់ ៤ នេះ  
សាមណេរជាបណ្ឌិតមានប្រាជ្ញាមិនបានធ្វើសទ្ធាទាយកឲ្យធ្លាក់ចុះ ទើប  
លោកទទួលយកដោយខ្លួនឯង ។ ដល់ថ្ងៃទី ២ ព្រឹកឡើងនិគ្រាធសា-  
មណេរបាននាំភិក្ខុសង្ឃ ៧២ រូបចូលទៅកាន់រាជស្ថាន ព្រះបាទអសោក

បានប្រគេនចង្ហាន់ផ្ទាល់ដោយព្រះហស្តព្រះអង្គហើយនិមន្តព្រះសង្ឃឲ្យ  
 ធ្វើភត្តកិច្ចកងរាជដំណាក់នោះ ដល់ពេលខាងក្រោយភត្តកិច្ច និងគ្រាធា-  
 សាមណេរបានសំដែងធម៌ទេសនា ញ៉ាំងមហាក្សត្រិយ៍ព្រមទាំងសេនា-  
 បតីនិងរាជបរិសុទ្ធទាំងពួងឲ្យតាំងនៅក្នុងព្រះត្រៃសរណ គម្ពីរនឹងសីល ៥  
 សីល ៨ក្នុងព្រះពុទ្ធសាសនាចាប់ដើមតាំងតែអំពីថ្ងៃនោះមក ។

លំដាប់គតិ៍នោះមក ព្រះបាទអសោកបានត្រាស់សួរព្រះសង្ឃថា  
 “ព្រះហើយក្តីធម៌ដែលព្រះបរមគ្រូទ្រង់ត្រាស់ទេសនានោះមានប៉ុន្មាន?”  
 ព្រះមាត្តលីបុត្តតិ៍ស្សត្តេរថ្វាយព្រះពរថា “បើកប់ដោយអង្គមាន ៧ បើកប់  
 ដោយធម្មក្ខន្ធមាន ៨៤.០០០” ។ លុះព្រះរាជាទ្រង់ព្រះសណ្ឋា បំពាក្យនោះ  
 ហើយព្រះអង្គកំណត់ថា នឹងបូជាព្រះធម្មក្ខន្ធ ដោយវិហារឲ្យគ្រប់ ៨៤.០០០  
 ទ្រង់ត្រាស់បង្គាប់ឲ្យបរិច្ចាគព្រះរាជទ្រព្យ ៧៦ កោដិត្រាស់បញ្ញត្តិទៅលើ  
 ក្សត្រិយ៍ទាំង ៨៤.០០០, ឯព្រះអង្គក៏ទ្រង់ប្រារព្ធសាងអសោកាមឡើង  
 ក្នុងពេលនោះ រហូតដល់ ៣ ឆ្នាំទើបសម្រេចនូវធម្មនោះ ហើយព្រះ  
 អង្គបេញព្រះរាជប្រកាសប្រាប់ដល់ស្តេចគ្រប់ប្រទេសឲ្យធ្វើវិហារទាំង  
 ៨៤.០០០ នោះក្នុងថ្ងៃមួយព្រមគ្នា ប្រកាសឲ្យអ្នកនគរទាំងអស់សមាទាន  
 ឲ្យអង្គុយក្រោយសីលក្នុងពេលនោះគ្រប់ៗគ្នា ។

ព្រះបាទអសោកមានវត្ថុ ២ ប្រការដែលមានបូព៌ានុភាពយ៉ាងវិសេស  
 គឺព្រះខាន់កែវ ១ ឈ្មោះបរន្តបអាបទៅកាត់ក្បាលសត្រូវបានបង្ហាយមួយ

យោយោជន៍យកមកថ្វាយព្រះអង្គដូចព្រះបំណង មានច្រវាក់មាសមួយខ្សែ  
អាចទៅចាប់ចង (ក្រ) កមនុស្សឬវត្ថុទាំងឡាយនាំយកមកបានដូចព្រះរាជ-  
ប្រាថ្នា ។

ថ្ងៃមួយ ព្រះបាទអសោកទ្រង់ព្រះសណ្តាប់ថា កាឡនាគរាជមាន  
អាយុមួយកល្យ ជាអ្នកបានទាន់ឃើញព្រះពុទ្ធទាំង ៤ ព្រះអង្គដែលទ្រង់  
ចូលកាន់ព្រះនិព្វានទៅហើយ ទើបស្តេចប្រើច្រវាក់មាសឲ្យទៅនាំយក  
កាឡនាគរាជនោះមក ព្រះអង្គបានអញ្ជើញកាឡនាគរាជឲ្យឡើងលើតន-  
បល្ល័ង្ក ឬជាដោយគ្រឿងសុគន្ធជាតិទាំងឡាយនាពេលហើយស្តេចត្រាស់បង្គាប់  
ឲ្យកាឡនាគរាជនិម្មិតធ្វើជារូបព្រះពុទ្ធម្ចាស់ ស្តេចនាគក៏បានធ្វើតាមព្រះ  
រាជបំណង បាននិម្មិតខ្លួនធ្វើជាព្រះពុទ្ធឡើង មានរូបភាពដូចជាព្រះពុទ្ធ  
សុទ្ធសាគ ជាទីនាំមកនូវសេចក្តីជ្រះថ្លាពន់ពេក ព្រះបាទអសោកបានទត  
មើលព្រះពុទ្ធនិម្មិតនោះដោយបីតិរិករាយផ្សព្វផ្សាយសព្វសព្វាង្គ ឲ្យកើត  
មានសេចក្តីជ្រះថ្លារីករិតតែពំរើនខ្លាំងឡើង ព្រះអង្គទតសំឡឹងឆ្ពោះទៅ  
ព្រះពុទ្ធនោះមិនប្រើចនេត្រាហាក់ដូចជានឹងរងក្រពះនេត្រាពីព្រះអង្គទៅ  
ជាប់នឹងព្រះពុទ្ធនិម្មិតនោះ ដោយទ្រង់អត់ព្រះក្រយាស្បាយហួតដល់ ៧  
ថ្ងៃ ក៏ចូរនោះឈ្មោះថា អក្ខិបូជា (ឬជាវិភូត) ។ (មានត)

ប្រវត្តិពួក ឧបាសក ឧបាសិកា

ធានាវិការពេលសំព្រះពុទ្ធជាម្ចាស់

៧ — ឧត្តត - ហត្ថិតាមក — កើតក្នុងត្រកូលសេដ្ឋី ក្នុងហត្ថិ-

ត្រាម ឈ្មោះថា ឧត្តតកុមារ កាលមានវ័យចំរើនឡើងហើយ ក៏បាន  
ទទួលដំណែងសេដ្ឋីជាជំនួសបិតា ។ សម័យនោះ សម្តេចព្រះបរមសា-  
ស្តាស្តេចត្រាប់ចារឹកទៅកាន់ហត្ថិត្រាម ទ្រង់គង់នៅឡាន ។ វេលា  
នោះ ឧត្តតសេដ្ឋីកំពុងផឹកស្ករស្រវឹងដូចដុំដោយស្រីបំរើ លុះបានជួបព្រះ  
បរមសាស្តា ក៏បាត់ស្រវឹងស្រា កើតហឺរឧត្តប្បៈឡើង ទើបចូលទៅ  
គាល់ព្រះបរមសាស្តាស្តាប់ព្រះធម្មទេសនា បានសម្រេចមគ្គផលដល់ថ្នាក់  
អនាគាមីផល ។ អំណើកាលមក លោកជាអ្នកត្រេកអរក្នុងការបរិច្ចាគ  
បាននឹងទំនុកបំរុងព្រះសង្ឃ មានបិក្ខស្មើៗ ក្នុងភិក្ខុទ្ធា អាស្រ័យហេតុ  
នេះ កាលព្រះបរមសាស្តាប្រថាប់នៅព្រះជេតវ័នមហាវិហារទើបទ្រង់  
តាំងក្នុងដំណែងឯតទុត្តជាន់ជាកំពូលនៃបណ្ឌិត ពួកឧបាសកដែលជាអ្នក  
ឧបដ្ឋាកភិក្ខុសង្ឃ ។

ចប់ប្រវត្តិសង្ខេបរបស់ពុទ្ធត-គហបតីតែប៉ុណ្ណោះ ។

៨ — អម្ពជ្ជិ ឬស្សវ-អម្ពជ្ជិ — លោកនេះមានឈ្មោះជា ២ គឺឈ្មោះ

បូរោន្ត ១ ឈ្មោះសូរ-អម្ពជ្ជិ ២ កើតក្នុងត្រកូលសេដ្ឋីជាអ្នកស្រុកសាវត្ថី លុះ



ចំរើនវ័យ បានគ្រប់គ្រងយកវាស ជាអ្នកទុបដ្ឋាកពួកតិរិយ ។ លុះវេលា  
 ដិតភ្នំព្រះបរមសាស្តា ទ្រង់ទតឃើញទុបនិស្សយ ធម៌របស់លោក ទើប  
 ស្តេចត្រាច់ចារឹកទៅភិក្ខុចារនៅមាត់ទ្វារផ្ទះ ។ អម្ពដ្ឋមណពត្រាន់  
 តែបានឃើញព្រះបរមសាស្តាក៏គិតថា ព្រះសមណគោតមនេះកើតក្នុង  
 ត្រកូលខ្ពស់ ហើយនៅវេលានេះក៏កំពុងរុញរឿងដោយគុណសម្បត្តិដែល  
 គួរអញ្ជូនមន្តអាណា ទើបចុះទៅទទួលបានគ្រឿងមន្តឲ្យចូលទៅក្នុងផ្ទះ  
 ហើយអង្គុសដោយចង្ហាន់បំណុល លុះស្រេចកត់កិច្ចហើយព្រះបរម-  
 សាស្តាក៏ទ្រង់សំដែងធម៌ឲ្យសមនឹងបរិយារបស់លោក នៅទីបំផុតចប់ព្រះ  
 ធម្មទេសនា សេដ្ឋីបានសម្រេចសោតាបត្តិផល ឯសម្តេចព្រះបរមសាស្តា  
 ស្តេចត្រឡប់វិលមកវិញ ។

គ្រងនេះ មានសេចក្តីពណ៌នារបស់ព្រះគន្ធរចនាចារ្យប្លែកទៅទៀត  
 ថា មានចិត្តបាបគិតថា អំពីដើម អម្ពដ្ឋកុមារនេះនៅក្នុងអំណាច  
 វិស័យរបស់អញ តែឥឡូវនេះបានស្តាប់ធម៌របស់ព្រះសមណគោតម  
 នឹងសម្រេចមគ្គផលកន្លងហួសវិស័យរបស់អញឬនៅឡើយហ្ន៎? គិតដូច្នោះ  
 ហើយ ក៏និម្មិតបូខ្លួនឲ្យដូចព្រះបរមសាស្តាហើយចូលទៅកាន់ផ្ទះអម្ពដ្ឋ-  
 សេដ្ឋី ។ បានឃើញក៏ចេញមកទទួល ហើយក្រាបទូលសួរអំពីហេតុ  
 ដែលស្តេចយាងមក ដោយស្មានថាជាព្រះពុទ្ធជាម្ចាស់ ។ ខណៈ  
 នោះ មានពោលពាក្យតបទៅថា ម្ចាស់អម្ពដ្ឋៈ តថាគតមិនបានជា

ពិចារណា សំដែងធម៌ដល់អ្នកភ្ញាក់ភ្ញាំងទៅខ្លះ ត្រង់ដែលគេថាគតពោលថា  
បញ្ចក្ខន្ធានិព្វានមិនទៀង ជាទុក្ខ ជាអនត្តា ការពិត មិនមែន  
ដូច្នោះទាំងអស់ទេ មានខន្ធចំពួកខ្លះដែលទៀងទាត់បិតថេរក៏មាន ។

ត្រាន់តែបានស្តាប់ពាក្យនេះ អម្ពជ្ជមាណពនិកសង្ឃិយ ទើបរំពឹង  
ពិចារណាទៅយល់ថា ធម្មតាព្រះពុទ្ធដ៏កាមិនដែលមានពីរទេ នេះ  
ប្រហែលជាមាននិមិត្តមកទេដឹង ទើបសួរទៅថា អ្នកឯងជាមារមែនឬ  
ទេ? ឯមារមានចិត្តបាបលុះដឹងថាគេស្គាល់ខ្លួនហើយក៏អន្តរធានបាត់ទៅ  
នៅទីនេះឯង ។

អាស្រ័យហេតុនេះ ទើបព្រះបរមសាស្តាតាំងក្នុងដំណែងឯតទុក្ខៈ  
ប្រសើរលើសលែងជាងពួកទុក្ខបាសកដែលមានចិត្តជ្រះថ្លាមិនរំភើបរពាយ ។

ចប់ប្រវត្តិសង្ខេបរបស់អម្ពជ្ជតៃប៉ុណ្ណោះ ។

# ភូមិសាស្ត្រសង្ខេប

នៃប្រទេសអង់គ្លេស (តមក)

គ្រឿងដែក - ធ្វើទៅលក់ប្រទេសផ្សេងៗទូទៅក្នុងលោក ។

ធ្យូងថ្ម - ធ្វើទៅលក់ប្រទេសបារាំងសែស ឥតាលី, អាល្លឺម៉ង់, អេស្ប៉ាញ, ស៊ុយអែត ។

សំពត់រោមសត្វ - ធ្វើទៅលក់ប្រទេសផ្សេងៗ ក្នុងអាមេរិក, អូស្ត្រាលី, ចិន ។

កប៉ាល់ជំនួញនិងកប៉ាល់ចម្បាំង - ធ្វើទៅលក់ទូទៅ ។

គ្រឿងយន្ត - ធ្វើទៅលក់ប្រទេសអាល្លឺម៉ង់, រុស្ស៊ី, អប្រិកខាងត្បូង, ចិន, អូស្ត្រាលី, កាណាដា ។

គ្រឿងបាន - ធ្វើទៅលក់សហរដ្ឋអាមេរិកនិងកាណាដា ។

ទង់ដែង - ធ្វើទៅលក់(ឆ្មៅ), បារាំងសែស, អាល្លឺម៉ង់ និងហុល្លង់ ។

គ្រឿងស៊ុម - ធ្វើទៅអាមេរិក, ជប៉ុន ។

ជំនួញលក់ចូល - ជំនួញដែលលក់ចូលមកក្នុងប្រទេសអង់គ្លេសដោយច្រើនជាគ្រឿងអាហារនិងធម្មជាតិវត្ថុ ។

ប្រទេសដែលនាំជំនួញចូលមកលក់ប្រទេសអង់គ្លេសជាច្រើនបំផុតគឺអាមេរិក, កាស្គីន, អាល្លឺម៉ង់, ដាណឺម៉ាក, បារាំងសែស, ឆ្មៅ,

កាណាដា, សហរដ្ឋអាមេរិក, រដ្ឋអៀរឡង់, ហុល្លង់ដ៍និង  
ប្រៃសណីយ៍ ។ ឯជំនួញអស់នោះមានស្រូវនិងម្សៅស្រូវប្រើ, កប្បាស  
ពេមកែរ, សាច់កែរ, ស្ករ, ស្បែកសត្វ, ស្រាទំពាំងបាយជូរ, កាហ្វេ,  
កាតាវ, ស៊ុតសត្វ, ថ្នាំជក់ និងលោហធាតុផ្សេងៗ ។

ស្រុកកំពង់ ១ - គោះអេកូស្យូ មានស្រុកក្លាសកាវនិងស្រុក  
ជនីឌីជាស្រុកកំពង់ ។ គ្លាស្កាវជាស្រុកកំពង់ធំបំផុតក្នុងគោះអេកូស្យូ ធ្វើ  
ជំនួញនឹងអាមេរិកច្រើនជាងស្រុកដទៃ ។

២ - បេអ៊ីសដឹកលូ - មានស្រុកការឌីហ្វជាកំពង់ធំបំផុត ចំណាយ  
ជូនថ្មទៅកាន់ទ្វីបផ្សេងៗ ។

៣ - អង់គ្លេស - មានស្រុកឡងដ្រីជាទីក្រុង (មានចំនួនមនុស្ស១៨  
លាន) ជាស្រុកកំពង់ធំបំផុត ។ ក្នុងព.ស. ២២៧៨ មានកប៉ាល់ជំនួញ  
ចូលមកក្នុងស្រុកនេះ ១២.០១៧ កប៉ាល់ ។ ឯជំនួញដែលនាំចេញចូល  
តាមកំពង់ឡងដ្រីតែមួយប៉ុណ្ណោះប្រមាណ ៣០% នៃជំនួញក្នុងប្រទេស  
អង់គ្លេសទាំងអស់ ។ ស្រុកលីវែរតុលជាស្រុកកំពង់ធំទី ២ ធ្វើការលក់ដូរ  
នឹងទ្វីបអាមេរិកដោយច្រើន ជាស្រុកដែលលក់ជំនួញកប្បាសច្រើនបំផុត  
ក្នុងលោក ។ ស្រុកកំពង់ដែលសំខាន់ៗ បន្ទាប់មកគឺ ស្វីតាកុង, ហ៊ុល,  
ស្ទូនស៊ី, មិតរដ្ឋសប្បុរស, ភ្នំមុខ ជាដើម ។

គម្ពីរតាម — អង្គត្រៃសមានផ្លូវថ្នល់ក្នុងប្រវែង ១២.២៤០ កិឡូម៉ែត្រ ផ្លូវថ្នល់ ១.៧១៧ កិឡូម៉ែត្រ ចូល ២៨២.៥១៥ កិឡូម៉ែត្រ ព្រែកក្នុងអង្គត្រៃសនឹងបេអ៊ីកលូប្រវែង ៥៨.២៥៦ កិឡូម៉ែត្រ ក្នុងអេកូស្យូ ២.៧៤៤ កិឡូម៉ែត្រ ។ មានមន្ទីរធ្វើការប្រៃសណីយ៍ ២២.៧១០ អន្ទើ មន្ទីរធ្វើការទូរលេខ ១២.៥៦៤ អន្ទើ ខ្សែទូរលេខនិងទូរសព្ទមាន ខ្នាតវែងជិត ១៣ លានកិឡូម៉ែត្រ ។

ប្រជាជន — ក្នុងអេកូស្យូមានចំនួនមនុស្សប្រមាណ ៤.៨២២.៥៥៤ នាក់ ក្នុងអង្គត្រៃសមានមនុស្ស ៣៧.៧៨៧.៧៣៨ នាក់ ក្នុងបេអ៊ីកលូ មាន ២.១៥៨.១៧២ នាក់ ក្នុងកោះម៉ង់និងកោះសារណែលមាន ១២២.២៧៧ នាក់ រួមទាំងអស់មានចំនួន ៤៤.៧៣២.៧៨៣ នាក់ កាល ពីក្នុងពុទ្ធសករាជ ២៤៧៤ ។

លាសតិ — ប្រជាជនអង្គត្រៃសកាន់សាសនាគ្រិស្តនិកាយប្រូតេស្តង់ស្ទើរតែទាំងអស់ ។

ស្រុកសំខាន់ៗ — ក្រៅពីដែលពោលរួចមកហើយនៅមាន ស្រុកសំខាន់ៗ ផ្សេងទៀតដូចមានឈ្មោះខាងក្រោមនេះគឺ :  
 អេឌិមបូក — ជាទីក្រុងនិងជាស្រុកធំទី ២ របស់កោះអេកូស្យូ ។  
 ប៉េតសៈមុឡូប៊ុប៊េតដ៍ឡូទីន ជាស្ថានទី៣ដើម្បីទឹករបស់អង្គត្រៃស ។

ភ្នំមុខ - ជាទីប្រជុំនៃសាទកម្ម ។

ខ្សាច់ - ជាកំពង់កប៉ាល់ទទួលបានមនុស្សចេញចូលទៅស្រុកប៉ាដី-  
ការលេសរបស់បារាំងសែស ។

ស្រុកចំណុះរបស់អង្គក្រសួង - មិនមានប្រទេសណា ក្នុងលោក  
មានស្រុកចំណុះច្រើនប្រហែលនឹងប្រទេសអង់គ្លេសឡើយ គឺមានទូទៅ  
គ្រប់ទ្វីបទាំងអស់ ប្រមាណទំហំដែនដីដែលជាចំណុះរបស់អង្គក្រសួង  
៣០.០០០០០.០០ គីឡូម៉ែត្រក្រឡា (ច្រើនជាង ១ ភាគក្នុង ៥ ភាគរបស់  
ផ្ទៃលោកទាំងមូល) ។ ឯចំនួនមនុស្សជាចំណុះអង្គក្រសួងមានប្រមាណ  
៤៤៤ លាន (ប្រមាណ ១ ភាគក្នុង ៤ ភាគនៃចំនួនមនុស្សក្នុងលោក) ។  
ស្រុកចំណុះរបស់អង្គក្រសួងចែកចេញជា ៥ ប្រភេទគឺ

១ ស្រុកចំណុះដែលត្រូវត្រៀមខ្លួនឯង - គឺពួកប្រទេសដែល  
អង្គក្រសួងបានទៅនៅត្រួតត្រាយូរហើយ ឯក្រោយរដ្ឋបាលអង្គក្រសួង  
អនុញ្ញាតឱ្យត្រួតត្រាស្រុកទេសដោយខ្លួនឯងបាន តែច្បាប់ដែលប្រកាស  
ចេញប្រើក្នុងស្រុក តោងបានទទួលព្រះបរមរាជានុញ្ញាតរបស់ព្រះមហា-  
ក្សត្រជាមុនសិន ហើយមានមន្ត្រីជាដំណាងអង្គព្រះមហាក្សត្រអង្គក្រសួង  
នៅត្រួតត្រាកាន់កាប់ជាដំនួនព្រះអង្គ ។ ស្រុកចំណុះពួកនេះ គឺទ្វីបអូ-  
ស្ត្រាលី, កាណាដា, ឡូរីសេសឡង់ត, តៃវ៉ាន, សហរដ្ឋអាមេរិកខាង  
ត្បូង និងឥស្សររដ្ឋអៀរឡង់ដ៍ជាដើម ។

២ - ស្រុកចំណុះដែលអង្គភាពកាន់កាប់ត្រួតត្រា - ស្រុក

ទេសជំពូកខ្លះជាស្រុកដែលអង្គភាពកាន់កាប់នៅត្រួតត្រាដូចពួកមុននេះដែរ តែដោយហេតុជាស្រុកតូច ឬមិនទាន់មានសេចក្តីចំរើនគ្រប់គ្រាន់ ទើប រដ្ឋបាលអង្គភាពមិនទាន់ព្រមបណ្តោយឲ្យត្រួតត្រាខ្លួនឯង ។ ស្រុក ចំណុះចំពួកនេះ គឺឥណ្ឌូ, លង្កា, ម៉ាឡាយូ, កូម៉ា ហ្សង់កុង ជា ដើម ។

៣ - ស្រុកចំណុះដែលសុំប្តូរក្នុងការគ្រប់គ្រង - ស្រុក

ចំណុះចំពួកនេះ មានការត្រួតត្រាខាងក្នុងស្រុកដោយឥស្សរៈ តែ ប្រសាសនាបាយរបស់តាងប្រទេស រដ្ឋបាលអង្គភាពកាន់កាប់ត្រួតត្រា គឺដែនខ្លះក្នុងឥណ្ឌូ, បេលូជីស្តិន, សហរដ្ឋម៉ាឡាយូ, ណាយ៉ាសាឡង់ត កែនយ៉ា, អូកនីដា, សូម៉ាលីឡង់តជាដើម ។

៤ - ពួកស្រុកចំណុះដែលរាជការអង្គភាពមិនបានកាន់កាប់ត្រួត

ត្រាផ្ទាល់ខ្លួនទេ តែបានប្រគល់អំណាចឲ្យអ្នកសម្រេចរាជការស្រុកចំណុះ ត្រួតត្រាជំនួស មានស្រុកកាដេននីតកោះផ្សេងៗ ជាដើម ។

៥ - ស្រុកចំណុះដែលសន្និបាតនានាជាតិប្រគល់ឲ្យទំនុកបំរុង បាន

ដល់ស្រុកប៉ាលេស្ទីន និងស្រុកជំពូកខ្លះដែលចំណុះអល្លីមីនីទ៍នៅទ្វីប អហ្វ្រិក ។ (មានត)

ព័ត៌មានសារព័ត៌មាន

( ៣៣ )

ឯស្រុកការថាស កាលបើបានឃើញអន្តិបាលខ្ញុំឯងត្រូវច្រើន  
 ដូច្នោះ គួរតែមានសេចក្តីត្រេកអរនឹងជ័យជំនះរបស់មនុស្សជាតិជាមួយ  
 គ្នា ត្រឡប់ជាមានចិត្តបួស្សាមិនព្រមចាត់បញ្ជូនទ័ពទៅជួយអន្តិបាល  
 ខ្ញុំបង្គាប់អន្តិបាលអង្វរសុំកុំខ្ញុំឯងឱ្យខ្លួននៅប្រទេសអេស្ប៉ាញឱ្យបញ្ជូនទ័ព  
 មកជួយ ហើយធ្វើស្តានមេគ្រិននឹងព្រះបាទហ្វីលីប ក្សត្រប្រទេសម៉ាសេ-  
 ដាន នឹងពួកស៊ីកុស តែយឺតពេកមិនទាន់ការ ខាងពួកពេម៉ាឯង  
 បានចាត់ទ័ពទៅចាំស្នាក់គ្រប់ច្រក ហើយក្រុងពេមបានចាត់ទ័ពឱ្យលើក  
 ទៅវាយដល់ប្រទេសអេស្ប៉ាញ ដិតចូលទៅវាយដល់ស្រុកការថាស  
 របស់អន្តិបាលហើយ ខ្ញុំបង្គាប់អន្តិបាលខ្ញុំស្រុកមកស្រុកវិញយ៉ាងរួសរាន់  
 ទាហានណាមិនព្រមត្រឡប់ទៅវិញ អន្តិបាលក៏សម្លាប់ចោលទាំង  
 អស់ ។ អន្តិបាលបានចាត់តាំងកងទ័ពច្បាំងនឹងពួកពេម៉ាឯងតាំងពីពេល  
 ត្រឡប់មកវិញ ជាវេលាដល់ ១៥ ឆ្នាំ ហើយហេតុដែលក្រុងពេមមិន  
 ដល់ខ្យល់សេចក្តីវិនាសក្នុងគ្រាពេលនោះ ព្រោះអន្តិបាលមានតែខ្លួនម្នាក់ឯង ។



អំពីបម្បាំងនៅសាម៉ា (Zama)

លុះអង្គបាលត្រឡប់ទៅដល់ស្រុកខ្លួនហើយក៏បះបញ្ជានឹងស៊ីប៊ុន (Scipion) នៅស្រុកសាម៉ា កាលព័ត៌មានសករាជ ៣៤១ (មុនគ.ស. ២០២) តែបម្បាំងក្នុងគ្រានេះ អង្គបាលមិនមានពួកទាហានជាន់ថាសទើប ចាញ់ប្រៀបស៊ីប៊ុនដោយប្រការទាំងពួង ការថាសទើបសុំស្លាប់សង្គ្រាម នឹងត្រូវតំនើយឲ្យរោមជាចំនួនច្រើន ។ ខ្លួនអង្គបាលគោរពយល់ចេញពីការ ថាសទៅប្រទេសស៊ីរី ហើយញុះញង់ក្សត្រប្រទេសស៊ីរីឲ្យធ្វើសង្គ្រាមនឹង រោមឡើង តែនៅទីបំផុតប្រទេសស៊ីរីក៏ចាញ់រោម ទើបអង្គបាលរត់ចេញ ពីស៊ីរីទៅទៀត តែគ្រានេះក៏ទ័ពរោមដេញតាមចាប់អង្គបាល ឯអង្គ បាលឃើញថាច្នួនខ្លួនណាស់ហើយក៏ដឹកថ្នាំពុលស្លាប់ទៅ ដើម្បីមិនឲ្យ ទ័ពរោមទាំងចាប់បានទាំងរស់ (រវាងមុនគ.ស. ១៨៧ ព.ស. ៣៦០) ។

លុះអស់បុណ្យអង្គបាលហើយ ដល់រវាង ៥០ឆ្នាំគមក ក្រោយដែល បានធ្វើខុសន្យាស្លាប់សឹក ស្រុកការថាសចាស់ក៏ត្រឡប់ជាស្រុកស្តុកស្តម្ភ ឡើងវិញទៀត ធ្វើឲ្យក្រុងរោមស្ងប់រំភើបជាច្រើន តែក្រុងដូចកាលអង្គ បាលទៀត ទើបត្រូវតែក្រុងរោមរក្សាបាយខំលាយកំទេចស្រុកការថាស ឲ្យបាន តាំងអំពីនោះគមកពាក្យថា “ត្រូវទំលាយការថាសចេញ” ជា ពាក្យបន្ថែមនៅចុងសុទ្ធារកថាទៅ ដែលពួកអ្នកមានសំដីវេហារលើក ឡើងនិយាយ ។

ការកែរៀនច្បាប់នោះមិនជាការក្រៃទេ នៅក្នុងពុទ្ធសករាជ ៣៧៤ (មុនគ.ស. ១៤៧) ឯពួកការថាស័ក្ត្រវៃត្រវៀបចំសាសន៍ទ័ពជើងទឹកឲ្យមាំមួនការពារខ្លាំងស័ក្ត្រវៃដិតខាង តែការដែលប្រទេសការថាស័ក្ត្រវៀបចំនេះ ខាងក្រុងពេមប្រកាន់ថា ការថាស័ក្ត្រវៃខ្ពស់សុខសន្យា ទើបក្រុងពេមបង្ខំឲ្យគិតគូរកែវៃ ខាងការថាស័ក្ត្រវៃត្រវៀបតាម តែបង្គាប់ទៅថាត្រូវឲ្យការថាស័ក្ត្រវៃបញ្ជូនគ្រឿងអាវុធនឹងទុកចម្បាំងទៅឲ្យពេមឲ្យអស់ ពួកការថាស័ក្ត្រវៃធ្វើតាម ។ ខាងពួកក្រុងពេមក៏នៅតែត្រូវការកែរៀនច្បាប់ឲ្យទាល់តែបានក៏បង្គាប់ឲ្យថយចេញទៅចម្ងាយ ១៥ កំឡុងម៉ែត្រពីមាត់សមុទ្រ គឺថាពេមត្រូវការត្រួតត្រាមាត់សមុទ្រការថាស័ក្ត្រវៃទាំងមូល ។ តាមដោយពិតនោះការថាស័ក្ត្រវៃមានជីវិតគង់ទ្រង់នៅបានដោយសារជំនួញខាងផ្លូវសមុទ្រ ការដែលក្រុងពេមបង្គាប់ឲ្យធ្វើដូច្នោះ ដើម្បីផ្តាច់ជីវិតប្រទេសការថាស័ក្ត្រវៃនេះឯងហេតុនេះនាំឲ្យពួកការថាស័ក្ត្រវៃមានសេចក្តីភាយដក្តៅផ្សាជាពន់ពេក ហើយព្រមចិត្តលះបង់គ្រប់ៗ យ៉ាង សម្រាប់ជាប្រយោជន៍ក្នុងការច្បាំងតទល់នឹងក្រុងពេម ។ ពួកប្រុសៗ ក៏រុះរើផ្ទះរបស់ខ្លួនយកឈើនឹងគ្រឿងលោហៈផ្សេងៗ ទៅតទុកចម្បាំងឲ្យរាជការ ឯពួកស្រីៗ ក៏កាត់សក់វែងរបស់ខ្លួនសម្រាប់យកទៅប្រើជាវែងក្នុងកងទ័ពជើងទឹក នេះសំដែងឲ្យឃើញចិត្តស្រឡាញ់ជាតិប្រទេសយ៉ាងខ្លាំងបំផុត ។ តែទុកជាធ្វើដូច្នោះក៏ដោយ ក៏នៅតែមិនមានកំឡាំងល្អមុខបំប៉ននឹងកំឡាំងរបស់ក្រុងពេមបាន ។ ពួក

ការថាស័ក្តិបាយស្លាប់អស់ទៅជាចំនួនច្រើន ត្រានេះជាត្រាដែលជាតិ  
ការថាស័ក្តិដល់នូវសេចក្តីវិនាសហិនហោចខ្ទេចខ្ទី មានជនជាតិស្រុកការ-  
ថាស័ក្តិជាចំនួនច្រើនពាន់នាក់ ព្រមទាំងប្រពន្ធកូនរបស់មេទ័ពការថាស័ក្តិ  
គ្នាលោតចូលគំនរភ្លើងស្លាប់ទៅ តាំងអំពីនោះមកស្រុកការថាស័ក្តិទៅជា  
ស្រុកចំណុះរបស់ក្រុងរោម ពុទ្ធសករាជ ៣៧៧ (មុន គ.ស. ១២៦) ។

កាលបើជាតិការថាស័ក្តិវិនាសហើយ ខ្មែរធ្វើឲ្យក្រុងរោមចាប់ធ្វើ  
ចម្បាំងនឹងស្រុកឯទៀត ។ បានដោយងាយ ។ ដំបូងពួករោមទាំងប្រាបប្រាម  
ពួកគោល្លានៅភ្នំស៊ីស្តូនឲ្យរាបចាបហើយខ្មែរលើកទ័ពទៅប្រាបប្រាម  
ប្រទេសអេស្ប៉ាញ បានលុកលុយប្រទេសនេះជាវេលាយូរ ហើយ  
អាណាខេត្តរបស់រោមនៅទ្វីបឌុបក៏រកធំទូលាយចេញទៅទៀតជាច្រើន ។

អំពីជ័យជំនះរបស់រោមនៅទិសខាងកើត

ក្រុងរោមបានច្បាំងតស៊ូនឹងពួកការថាស័ ដើម្បីរក្សាឥស្សរភាព  
របស់ខ្លួនឯង លុះមានជ័យជំនះហើយ គមកក៏ធ្វើសង្គ្រាមដោយចិត្តរំលោភ  
នឹងស្វែងរកអំណាច ។ អាណាចក្រទាំងឡាយនៅទិសខាងកើត  
ដែលជាសម្បត្តិរបស់ព្រះបាទអាឡេក្សង់ដ្រែមហារាជ អំណាចដើមនោះក៏  
សាបសូន្យចុះទៅជាច្រើន ដោយហេតុអ្នកទទួលមតិកបន្ទាប់ពីព្រះបាទ  
អាឡេក្សង់ដ្រែគិតស្វែងរកសេចក្តីសុខផ្ទាល់ខ្លួន មិនគិតប្រយោជន៍  
ស្រុកទេស ថែមទាំងមានការបែកខ្ញែកគ្នាមិនបានរួបរួមមូលគ្នា

កំឡាំងភ័ន្តខ្សោយចុះទៅ ទើបជាហេតុឲ្យតួក ពេម៉ុន ផ្សាយ អំណាច  
 ចូលមក ក្នុងផែនដីចំណែកនេះបានដោយស្រួល ។ ឯការផ្សាយបូក  
 អំណាចនេះ ច្រើនតែរៀបចំធ្វើតាមផ្លូវរាជទូតច្រើនជាងធ្វើដោយបម្បាំង  
 ព្រោះកងទ័ពពេម៉េនយកទៅប្រើនៅទីដទៃ មិនមានចំនួនគ្រប់គ្រាន់  
 នឹងចាត់បញ្ជូនទៅចំណែកទិសខាងកើតបាន ទើបពេម៉េនរាជចាំតុ-

កាសចន្លោះ កាលបើអំណាចក្រអស់នោះកើតវិវាទទាស់ខែនគ្នាឡើង  
 ក៏លូកដៃទៅគ្រប់គ្រងយកជាស្រុកចំណុះតែម្តង ។ នៅចំណែកទិសខាង  
 កើតនេះ បើមានប្រទេសណាត្រូវការបង់បណ្តាញតួក ពេម៉ុន ដែលទៅ  
 នៅទាំងមូលហើយ ក៏កើតជាបម្បាំងឡើង ហេតុនេះទើបឃើញថាជ័យ  
 ជំនះរបស់ពេម៉េននៅទិសខាងកើតនោះ ទើបមានការបង់ខាតទ្រព្យសម្បត្តិ  
 នឹងខូចខាតសាច់ឈាមពលជាចំនួនតិចបំផុត ។

សត្រូវដែលក្រុងពេម៉េនត្រូវតែស្ងប់ស្ងែងញញើតនោះគឺម៉ាសេដូនី  
 ដែលព្រះបាទហ្វីលីប (អង្គក្រោយគឺព្រះបាទអាឡេក្សង់ដ្រីម ហារាដ  
 មក) មានសម្ព័ន្ធមិត្តនឹងអន្តិបាល ទ្រង់មានព្រះទ័យចង់ពង្រីកអំណាច  
 ចក្ររបស់ព្រះបាទអាឡេក្សង់ដ្រី ។ ខាងក្រុងពេម៉េនដឹងរឿងនេះ ទើប  
 ចេញប្រកាសយ៉ាងឆាប់ថា ជាអ្នកទំនុកបំរុងគ្រប់គ្រងប្រទេសក្រិកនឹង  
 អេស៊ីប្តូទាំងអស់ ទើបនាំឲ្យកើតសង្គ្រាមនឹងប្រទេសម៉ាសេដូនីឡើង  
 បម្បាំងគ្នានេះទ័ពព្រះបាទហ្វីលីបរាជយ័ ក្នុងពុទ្ធសករាជ ៧៤៦ (មុន

គ.ស. ១៧៧) ។ ប្រទេសក្រិកឯទៀត ៗ ក៏ផុតរហូតពីអំណាចប្រទេស  
ម៉ាសេដូន សូម្បីប្រទេសម៉ាសេដូនក៏តោងនៅក្នុងអាណាព្យាបាល  
របស់រោមដែរ ។

គមកមានក្សត្រប្រទេសម៉ាសេដូន ១អង្គទៀត ទ្រង់មានព្យាយាម  
នឹងដោះខ្លួនឱ្យរួចពីកណ្តាប់ដៃរោម នឹងធ្វើការសងសឹកវិញ តែនៅតែ  
បរាជ័យទៀត ក្នុងពុទ្ធសករាជ ១៧៥ (មុន គ.ស. ១៦៨) ហើយកងទ័ព  
រោមក៏ប្រាប់ប្រាមអស់ទាំងប្រទេសទាំងមូល មានស្រុកខ្លះទ័ពរោមធ្វើការ  
យ៉ាងសាហាវ ដូចជាចាប់មនុស្សសម្លាប់អស់ទាំង ៥០.០០០ នាក់ហើយ  
បំផ្លាញស្រុកកូរិន្ទអស់ទៅទាំងស្រុក ហើយនៅទប់ផុតប្រទេសក្រិកទាំង  
មូលក៏ទៅជាស្រុកចំណុះរបស់រោម ក្នុងពុទ្ធសករាជ ១៧៧ (មុន គ.ស.  
១៤៦) ។

ក្រៅពីនេះ ពួករោមតោងទៅប្រាប់ប្រាមប្រទេសស៊ីរីដែលជា  
សម្ពន្ធមិត្តនឹងអន្ទិបាលនោះទៀតផង ។ ក្នុងគ្រានោះមិនមានប្រទេសណា  
ហ៊ានរឹងទង់ច្បាំងតទល់នឹងរោមបានឡើយ រោមបានចំណេញអាណា-  
ខេត្តផ្សេងៗ រហូតដល់ឈូងសមុទ្រទាំង ៣ នៃសមុទ្រមេឌីតេរ៉ាណេ ។

(មានត)

# សេចក្តីត្រាត្រួត

គម្ពីរលោកនេយ្យ ពាក្យកាព្យនេះ យើងបានចុះផ្សាយក្នុងទស្សនា-  
វដ្តនៃកាលប័ណ្ណមុនៗមកជាច្រើនហើយដែរ តែមិនទាន់ចប់សព្វគ្រប់  
ដោយមានហេតុអាក់ខានមកជាវេលាយូរ តាំងពីឆ្នាំ ១៩៣៧ រហូតមក  
គួរឲ្យនឹកស្តាយណាស់ ។

ដល់មកទុកសនេះ មានចន្លោះល្មមនឹងចុះផ្សាយក្នុងឆ្នាំនេះបាន ទើប  
យើងនាំយករឿងនេះមកចុះបន្តពីសេចក្តីដែលបានចុះពីខាងចុងឆ្នាំ ១៩៣៨  
នោះ ។ អស់លោក-អ្នកដែលធ្លាប់បានជាវេទស្សនាវដ្តរឿងរាល់ឆ្នាំមកគង់  
មានសេចក្តីត្រេកអរ ដោយបានដឹងរឿងពីខាងដើមរហូតមកនឹងរឿងរ៉ាវ  
ជាលំដាប់តទៅ ។

ពាក្យកាព្យលោកនេយ្យនេះ មានសេចក្តីវែងទូលាយណាស់ យើង  
មិនអាចចុះផ្សាយឲ្យចប់ទាំងអស់ក្នុងកំណត់ ១ ឆ្នាំបានទេ តែយើងនឹងចុះ  
ផ្សាយបន្តិចៗត្រាតែចប់សព្វគ្រប់ ។

លោកអ្នកទេកញ្ញាវណិសពិជ្ជ (នង) ជាកវីជាតិខ្មែរម្នាក់ មាន  
ឈ្មោះជាអ្នកតែងពាក្យកាព្យជាច្រើនរឿងទុកជាភ្នំតមក ដូចជា ប្រដូ  
ពាក្យកាព្យនឹងច្បាប់សុភាសិតជាដើម ដែលយើងបានចុះផ្សាយក្នុងទស្ស-  
នាវដ្ត ឆ្នាំ ១៩៣៧ - ១៩៤០ - ១៩៤១ រួចមកហើយ ។

លោកនេយ្យ ពាក្យកាព្យ

របស់អ្នកចេញវិទ្យុសព្វេន្ទ្រ ( ១២ )

មួយនិលោកថា បើញាតិឯណា មានចិត្តអស់អញ ចិត្តមរក្សា  
 ព្យាបាលស្រឡាញ់ ទុកញាតិនោះមិញ ស្មើម្តាយអាពុក ។ មួយស្រី  
 ឯណា បើបានស្នេហា ទូរលត់ទុក ស្រីនោះហៅជា ភរិយាឲ្យ  
 សុខ បើស្និទ្ធនៃទុក នឹងអ្នកឯណា ។ អ្នកនោះហៅមិត្តិ សំឡាញ់  
 ស្នេហាស្និទ្ធ មួយសោតលោកថា ឲ្យរៀនចៀសស្រី ក្បត់ប្តីអាត្មា  
 មិត្តិកាចទ្រុស្តត្តា ខ្ញុំធំនឹងម្ចាស់ ។ បើពុំរៀនឡើយ ខំគប់នៅហើយ  
 នឹងកើតទុក្ខណាស់ លោកថាស្មើយក ពស់មកជាម្ចាស់ ក្របើផ្តាបំណាស់  
 នឹងវិនាសប្រាណ ។ មួយគឺមហាមិត្តិ គាប់គួរចូលចិត្ត បំរើនោះមាន  
 ទាំងដប់ប្រការ អាចារ្យនិទាន គឺព្រះទ្រង់ញាណ ត្រាស់ធម៌ខេស្នា ។  
 ទូព្រះបច្ចេក - ពោធិឯងឯក អង្គអរហន្តា គុកគុកនី ដននីបិកា  
 រៀមច្បងអនុជា ទូរក្សត្រធិបតី ។ ទូរអ្នកប្រាជ្ញប្រាយ បែងធម៌ទាំងឡាយ  
 នោះគួរគប្បី បំរើផ្អែកផ្អិត ជាមិត្តិមេត្តិ ធ្វើកតវេទី ទូរបានសុខ  
 សល់ ។ ពុំបាច់ព្រួយរៀន សិល្បសាស្ត្ររបៀន ចំណេះខ្លាយខ្លល់  
 ដូចកល់ស្រមណ៍ព្រាហ្មណ៍ ដោយតាមយោបល់ ប្រាជ្ញាលុះដល់ សុខ  
 ស្មតិនិព្វាន ។ ហេតុនោះលោកថា អ្នកមានប្រាជ្ញា សប្បុរសប្រធាន  
 ឲ្យកេអ្នកដប់ ចូរគប់ឲ្យបាន ជាមិត្តិកុំខាន តាមដោយធម៌ថា ។

មួយសោកអ្នកពាល់ ទុំដំនើរស្រីបស្រាល កាចឥតសុខា បើចូល  
 ទៅគប់ ប្រសព្វនៅនា នឹងអ្នកដប់ប្រាំ - ការទាំងនោះហើយ ។  
 កុំបានជាគុណ ដ៏ប្រយោជន៍បុណ្យ ខ្លួនដល់តិចឡើយ ដូចកញ្ចាញ  
 ចេត ដេកនៅកៀកភើយ លើផ្កាឈូកហើយ ពុំយករសផ្កា ។ រឺអ្នក  
 ណាមាន សប្បុរសព្រួយប្រាណ ចិត្តថ្លាសាធារណ៍ បើទៅសំណាក់  
 នឹងអ្នកដប់ប្រាំ - ការនោះមាត្រា តែរំពេចក្តី ។ បានជាបង្កសំអាច  
 ត្រង់រើរសធម៌ គាថាបាឡី ប្រយោជន៍អាត្មា ក្នុងនាលោកិយ ដល់  
 បរលោកក្តី សោយសុខស្នាក់ ។ ដូចកល់កន្លង ឋាននាយត្រាច់ត្រង់  
 ត្រីបកេសរផ្កា បានហើយយកទៅ លំនៅអាត្មា លោកដ៏មនុស្ស  
 ដូចសប្បុរសធន ។

ស្តេចស្តាប់ព្រះពា - ធិសត្តសេដ្ឋោ ទូលដូច្នោះហោង ទើបក្សត្រ  
 ឥស្ស បន្ទូលហោរសន៍ ត្រេកត្រាស់ទៅផង អាចារ្យទាំងបី ។ ថាវៃហ  
 អាចារ្យ ធនញ្ជួយកុមារ សព្វថ្ងៃប្រក្រតី នេះតើចូលចិត្ត ជាមិត្ត  
 មេត្រី នឹងអ្នកទាំងបី ឬកុំជាមិត្ត ។ អាចារ្យទាំងបី ក្រញាត្រាបវន្ត  
 ទូលថាបពិត្រ យើងខ្ញុំទាំងបី មេត្រីជាមិត្ត នឹងធនញ្ជួយឥត សន្ទិះ  
 សង្ឃី ។ ឯធនញ្ជួយនោះ មិនជាមិត្តស្មោះ នឹងខ្ញុំឡើយណា ស្តេច  
 ត្រាស់ថាវៃហ ធនញ្ជួយគេថា ដូច្នោះតើបា មែនពិតឬអ្វី ។ ពោធិ-



សត្វទួល បតិត្រស្ស ជាម្ចាស់សិរសី មែនដូច្នោះពិត ពុំនិគ្រសេចក្តី  
ដ្បិតមានបាលី ទុកជាច្បាប់ថា ។

សក្តិទុដ្ឋ ប័យមិត្ត បុនសន្ទា - គុម្ភិច្ឆតិ គត្តិអស្ស - ភវីយថា មរណ-  
ករេ ។

បតិត្រចក្រិ ធម៌លោកស្រដី ចាយចែងបន្ថែ ជាអាថ៌បាលី  
ថាវិមិត្រឯ- ណាមួយមើគេ គិតទ្រុស្តម្តងហើយ ។ កូរវាចង់ចូល  
មកជាមិត្រមូល វិញទៀតជាត្រើយ កុំឲ្យយកវា មកជាមិត្រឡើយ  
ខ័យកមកហើយ ជាទុក្ខអាត្មា ។ ស្មើឧបទ្វរម្រឹ- ក្សវផ្នែកផ្តួលផ្តិត តែងតែ  
មរណា ដូចគំភិអស្សគរ បរិបូណ៌ហើយណា តែងតែមរណា ពុំដែល  
រស់ឡើយ ។ ស្តេចស្តាប់ពាក្យពី ព្រះពន្យ្រពោធិ ទួលដូច្នោះហើយ  
ពុំមានព្រះសូរ បន្ទូលទៀតឡើយ ស្តេចដោះឡើងហើយ ចូលក្នុង  
ប្រាសាទ ។ ឯកដបណ្ឌិត នូវព្រាហ្មណ៍បុរោហិត សេនាអមាគ្យ បង្គំ  
លុគលា ក្សត្រាននោថ វិលមកឋានអា- ត្តាទៅដោយទី ។

អសីនាគៈ បញ្ចវណៈ នានឹងស្រដី កាលស្តេចសង្ហា ចិន្តាក្នុង  
នឹងពន្យ្រពោធិ- សត្វសូរេចហោង ។

(តើមានត)